

దేవుని ఉద్దేశాలకు జన్మనివ్వడం



ఆశిష్ రాయచూర్

ఉచిత పంపిణీకి మాత్రమే

ఆల్ పీపుల్స్ చర్చ్ & వరల్డ్ బెట్రీవ్, బెంగుళూరు, ఇండియా ద్వారా ముద్రించబడింది మరియు పంపిణీ చేయబడింది.

ప్రస్తుత ముద్రణ: 2024

సంప్రదింపు సమాచారం

All Peoples Church & World Outreach,
319, 2nd Floor, 7th Main, HRBR Layout,
2nd Block, Kalyan Nagar, Bangalore 560 043
Karnataka, INDIA

ఫోన్: +91-80-25452617

ఇమెయిల్: bookrequest@apcwo.org

వెబ్‌సైట్: apcwo.org

ప్రత్యేకంగా సూచించబడితే తప్పించి, అన్ని వాక్య భాగాలు పరిశుద్ధ గ్రంథము, తెలుగు పాత వెర్షన్ బైబిల్(O.V. బైబిల్) నుండి తీసుకోబడ్డాయి. కాపీరైట్ © 2016 బైబిల్ సొసైటీ ఆఫ్ ఇండియా. అనుమతి ద్వారా ఉపయోగించబడింది. అన్ని హక్కులు ప్రత్యేకించబడ్డాయి.

ఆర్థిక భాగస్వామ్యం

ఆల్ పీపుల్స్ చర్చ్ సభ్యులు, భాగస్వాములు మరియు స్నేహితుల ఆర్థిక సహకారం ద్వారా ఈ ప్రచురణ యొక్క ఉచిత పంపిణీ సాధ్యమైంది. మీరు ఈ ఉచిత ప్రచురణ ద్వారా సంపన్నులైతే, ఆల్ పీపుల్స్ చర్చ్ నుండి ఉచిత ప్రచురణల ముద్రణ మరియు పంపిణీకి సహాయం చేయడానికి ఆర్థికంగా సహకరించమని మేము మిమ్మల్ని ఆహ్వానిస్తున్నాము. దయచేసి apcwo.org/giveని సందర్శించండి లేదా మీ సహకారాన్ని ఎలా అందించాలో ఈ పుస్తకం వెనుక ఉన్న "ఆల్ పీపుల్స్ చర్చ్‌తో భాగస్వాములు కండి" పేజీని చూడండి. ధన్యవాదాలు!

ఉచిత వనరులు మరియు సంబంధిత వెబ్‌సైట్‌లు

ప్రసంగాలు: apcwo.org/sermons | పుస్తకాలు: apcwo.org/books

చర్చి యాప్: apcwo.org/app | బైబిల్ కళాశాల: apcbiblecollege.org

ఇ-లెర్నింగ్: apcbiblecollege.org/elearn | క్రొనాలింగ్: chrysalislife.org

సంగీతం: apcmusic.org | పరిచారకుల సహవాసం: pamfi.org

ఎ.పి.సి వరల్డ్ మిషన్స్: apcworldmissions.org

(Telugu - Giving Birth to the Purposes of God)

దేవుని ఉద్దేశాలకు
జన్మనివ్వడం

విషయ సూచిక

పరిచయం

1. "మరియ అద్భుతం" నుండి పాఠాలు 1
2. నీలో దాగిన సంపద 6
3. ప్రార్థన ద్వారా జన్మనివ్వడం 10
4. పలుకబడిన మాట 13
5. శ్రద్ధగల పని 15

పరిచయం

దేవుడు తన ఉద్దేశాలను భూమిమీదకు విడుదల చేయాలనుకున్నప్పుడు, కొన్ని సార్లు దేవదూతలను వాడుకున్న సందర్భాలున్నాయి. కాని చాలా తరచుగా, ఆయన వాటిని మానవ పాత్రల ద్వారా విడుదల చేస్తాడు. భూమి మీద ఆయన ఉద్దేశాలు, నీవంటి, నావంటివారి ద్వారా విడుదల అవుతాయని దీని అర్థం.

నీవు దేవునితో నడుస్తూ ఉండగా, నీ ద్వారా ఈ భూమి మీదకు ఆయన విడుదల చేయాలని కోరుకుంటున్న ప్రణాళికలు, ఉద్దేశాలు నీవు కనుగొంటావు. వీటిలో కొన్ని "దేవుని కుమారుడు కన్యక ద్వారా జన్మించడం" వంటి అత్యంత ప్రాముఖ్యత గలవిగా ఉంటే, మరికొన్ని "ఎవరూ వినని ఒక మూరుమూల గ్రామంలో ఒక నర్సరీ పాఠశాలను స్థాపించడం" లాంటి చిన్నవిగా ఉంటాయి. కాని ప్రతి ఒక్కటి భూమిపై విడుదల చేయబడిన దేవుని క్రియలే.

ఈ పుస్తకంలో భూమిపై దేవుని ఉద్దేశాలకు జన్మనివ్వడంపై కొన్ని విలువైన అంతర్గత నిజాలు ఉన్నాయి. కాబట్టి, మీ జీవితం ద్వారా దేవుని కార్యాలను విడుదల చేయడం ప్రారంభించండి!

దేవుడు మిమ్మును దీవించుగాక!
ఆశిష్ రాయచూర్

"మరియ అద్భుతం" నుండి పాఠాలు

యెషయా 7:14

కాబట్టి ప్రభువు తానే యొక సూచన మీకు చూపును. ఆలకించుడి, కన్యక గర్భవతియై కుమారుని కని అతనికి ఇమ్మానుయేలను పేరు పెట్టును.

"మరియ అద్భుతాన్ని" మీరు గమనిస్తుండగా, భూమిపై దేవుని కార్యాన్ని విడుదల చేయడానికి కొన్ని ఆలోచనలు ఈ క్రింద చూద్దాం.

నియమిత కాలంలో భూమి మీదకు విడుదల కావడం

ఈ లోకంలోనికి దేవుని కుమారుడు జన్మించడం గురించి ఏదేను తోటలో దేవుడే ప్రవచించాడు, "నీకును స్త్రీకిని, నీ సంతానమునకు ఆమె సంతానమునకును వైరము కలుగజేసినను. అది నిన్ను తలమీద కొట్టును, నీవు దానిని మడిమి మీద కొట్టుదువు" (ఆదికాండము 3:15). యెషయా వంటి ఇతర ప్రవక్తలు కూడా ఆయన రాకగురించి ప్రవచించారు. అయినప్పటికీనీ ఈ లోకంలోనికి రక్షకుని పంపడానికి దేవుడు ఏమాత్రం తొందరపడినట్లు కనిపించదు. ప్రవచనం చెప్పిన సుమారు 4000 సంవత్సరాల తర్వాత "కాలము పరిపూర్ణమైనప్పుడు దేవుడు తన కుమారుని పంపెను. ఆయన స్త్రీయందు పుట్టి... దర్శ శాస్త్రమునకు లోబడినవాడాయెను" (గలతీయులకు 4:4,5). దేవుడు తన కార్యాన్ని ఎల్లప్పుడూ నియమించ బడిన సమయంలోనే విడుదల చేస్తాడు. నీ ద్వారా విడుదల చేయాలనుకున్న ప్రతి కార్యాన్ని, నియమింప బడిన సమయంలో మాత్రమే విడుదల చేయాలని దేవుడు కోరుతున్నాడు.

సాధారణమైన ప్రజల ద్వారా విడుదల

దేవుడు తన కుమారుని ఈ లోకంలోనికి పంపాలనుకున్నప్పుడు, ఆయన కన్యకయైన మరియ అనే ఒక యవ్వన యూదయ స్త్రీని ఎంచుకున్నాడు. లోకంలోనికి రక్షకుని పంపించడం అనే ఎన్నడూ చేయని అత్యంత ముఖ్యమైన కార్యాన్ని దేవుడు చేస్తున్నప్పుడు, దానిని ఆయన ఒక యవ్వన కన్యకకు

అప్పగించాడనే విషయం గమనిస్తే చాలా ఆశ్చర్యంగా అనిపిస్తుంది. దేవుడు ఎంత ధైర్యం చేశాడో కదా! మరియు గర్భంలో ఉన్న శిశువుకు ఏదైనా అయివుంటే? గర్భస్రావం చేయించుకోమని ఎవరైనా మరియును బలవంతం చేసివుంటే? ఆమెకు అనుకోకుండా గర్భస్రావం అయివుంటే? చరిత్రలో ఆమె జీవించిన కాలంలో వివాహానికి ముందు గర్భం ధరించిన స్త్రీని రాళ్ళతో కొట్టి చంపేవారు. ఒకవేళ ఆమెను అలా రాళ్ళతో కొట్టి చంపేసి వుండివుంటే? అప్పుడు లోకరక్షకుని పరిస్థితి ఏమిటి? మానవాళికి ఏమైయుండేది? వైఫల్యాలకు ఇన్ని అవకాశాలు ఉన్నప్పటికీ, అత్యంత గొప్ప కార్యాన్ని చేయడానికి ఒక యవ్వనకన్యకకు అప్పగించే ధైర్యం చేశాడు దేవుడు. దీనిని చేయగలిగిన దేవుడు, కోట్లాదిమందికి సువార్తను ప్రకటించడం, రోగులను స్వస్థపరచడం, చెరలో ఉన్నవారికి విడుదలనివ్వడం, దేశములను స్వస్థపరచడం వంటి ఎలాంటి కార్యాలకోసమైనా, నీలాంటి, నాలాంటి వారికి అప్పగించడానికి ఆయన ధైర్యం చేస్తాడు. సామాన్యమైన మనుషులకు తన కార్యాలను అప్పగించడానికి దేవుడు భయపడడు. నిజానికి తన కార్యాలను లోకంలో విడుదల చేయడానికి ఆయన సామాన్యులనే ఎంచుకున్నాడు.

నిర్మలమైనది—ఆయన ఆత్మ ద్వారా మాత్రమే జన్మించి ఉండాలి

దేవుని కుమారుడు మరియు గర్భవాసి కావడం అసాధారణమైన కార్యం, కేవలం పరిశుద్ధాత్మ ద్వారా జరిగిన కార్యం. గర్భధారణ మనిషి గర్భంలో జరిగినప్పటికీ, అది అద్భుతం ద్వారా జరిగింది. ఈ గర్భధారణలో ఎలాంటి మానవ ప్రయేయం లేదు. “పరిశుద్ధాత్మ నీ మీదికి వచ్చును, సర్వోన్నతుని శక్తి నిన్ను కమ్ముకొనును గనుక పుట్టబోవు శిశువు పరిశుద్ధుడై దేవుని కుమారుడనబడును” (లూకా సువార్త 1:35) అని దేవదూత మరియుతో చెప్పాడు. మనద్వారా దేవుడు చేయాలనుకున్న ప్రతి కార్యం ఆయన ఆత్మ ద్వారా జన్మించినదై ఉండాలి. అది మన సాధారణ సామర్థ్యం, శక్తిద్వారా జరిగినప్పటికీ, అది ఆత్మ ద్వారా ధారణ పొందినదై ఉండాలి. “శరీర మూలముగా జన్మించినది శరీరమును ఆత్మమూలముగా జన్మించినది ఆత్మయునై యున్నది” (యోహాను సువార్త 3:6). అది ఎంత ఆధ్యాత్మికమైన కార్యంగా కనిపించినప్పటికీ, మనం కేవలం మానవ తర్కం, ఊహ లేక ఆవిష్కరణ ద్వారా మాత్రమే ఒక కార్యాన్ని ఆరంభించి, అది యధార్థమైన దేవుని కార్యంగా ఉండాలని ఆశించలేం. ఆ కార్యం పరిశుద్ధాత్మ ద్వారా పుట్టకపోతే, అది ఎంత భక్తిగల కార్యంగా కనిపించినా, ఇంకా శరీర సంబంధమైన కార్యమే అవుతుంది. దేవుడు శరీరకార్యాలను అభిషేకించడు (నిర్గమకాండము 30:32).

అది ఇబ్బందికీ కారణం కావచ్చు

లోకరక్షకుడు జన్మించడానికైనా మానవపాత్రగా ఉండడం మరియుకు ఎంత ఘనతే! అయినప్పటికీ, ఆమె ఎంత ఇబ్బందిగల పరిస్థితిలో ఉందో. ఆమె వివాహం కాని యువతి. కాని గర్భం ధరించింది. నిజమే, ఆమె గర్భం ధరించింది స్వయంగా దేవుని కుమారుడే, కాని ఆమె కుటుంబం, స్నేహితులు ఆమె వివరణ స్వీకరిస్తారా? పరిశుద్ధాత్మ కార్యంద్వారా తాను గర్భవతినయ్యాననే ఆమె వివరణను వారు నమ్ముతారా? తన కుమారుణ్ణి ఈ లోకంలో ఆమెద్వారా "జన్మింప" జేయాలని దేవుడు కోరుకున్నప్పుడు, ఆయన మరియును ఇంత ఇబ్బందికరమైన పరిస్థితిలో ఎందుకు పెట్టాల్సివచ్చింది?

ఇందులో మనందరికీ ఒక పాఠం ఉంది. చాలాసార్లు దేవుడు మనకు అప్పగించిన పనిని కొనసాగిస్తున్నప్పుడు, అది మన ఇబ్బందికీ కారణం కావచ్చు. మనలో, మనద్వారా దేవుడు చేస్తున్న కార్యాన్ని అందరూ అర్థం చేసుకోరు. మనమాయన పనిచేస్తున్నందుకు తృణీకరించబడి, వినర్థింప బడవచ్చు. "శరీరం" మరణించేటట్లు, చాలాసార్లు మనం ఇలాంటి పరిస్థితిగుండా వెళ్ళడానికి దేవుడు అనుమతిస్తాడు. ఇది మనం తగ్గడానికి, దేవుని కుమారుడు హెచ్చడానికి కారణం అవుతుంది. ప్రభువైన యేసును గూర్చిన సాక్ష్యాన్ని, ఆయన మన ద్వారా చేస్తున్న కార్యాన్ని సిగ్గుపడకుండా చేయడం మనం నేర్చుకుంటాం.

దేవుని అసాధారణ కార్యం తరచూ సాధారణమైన, మామూలు ప్రక్రియల ద్వారా విడుదల అవుతుంది. మరియు గర్భం ధరించడం అసాధారణంగా జరిగినా, ఆమె ఆ బిడ్డను తొమ్మిదినెలలూ మోయాల్సివచ్చింది. గర్భధారణ, ప్రసవం అనే ఈ ప్రక్రియనంతటినీ, దేవుడు ఒక అద్భుతంగా ఎందుకు చేయలేదు? ఆ శిశువు మొదటిరోజు గర్భంలో పడి, మరుసటి రోజున ప్రసవమైపోతే ఇంకా గొప్ప అద్భుతం అయ్యుండేది కదా? సాధారణంగా, సామాన్య ప్రక్రియ ద్వారా, మరియు బిడ్డను పూర్తికాలం మోయాల్సిన అవసరమేమిటి? ఇక్కడున్న ముఖ్యమైన పాఠం ఏమిటంటే, భూమిమీద దేవుని అసాధారణ కార్యాలు తరచుగా సాధారణమైన, మామూలు ప్రక్రియల ద్వారానే జరుగుతాయి. ఉదాహరణకు, ఒక బలమైన స్థానిక సంఘాన్ని కట్టడానికి దేవుడు నిన్ను పిలిచి వుండవచ్చు. నీద్వారా ఆయన చేయాలనుకున్న పని అదే కావచ్చు. దానికోసం నిన్ను ఆయన అభిషేకించి వరాలు ఇచ్చివుండవచ్చు. అయినప్పటికీ, స్థానిక సంఘాన్ని కట్టడానికి ప్రయాసతో, పనిచేసి, బోధించి, ప్రసంగించి, శ్రద్ధచూపి, ప్రణాళిక చేసి, క్రమంగా

నిర్వహించే సాధారణ ప్రక్రియ ద్వారానే నీవు వెళ్ళాల్సివుంటుంది. నీ సామాన్యమైన సాధారణ ప్రయత్నంతోనే దేవుని అసాధారణ కార్యం జరుగుతుంది.

మరొక ఉదాహరణ దైవిక పోషణలోనిది. దేవుని ప్రజలుగా, మన అపసరాలన్నీ దేవుడు తీరుస్తాడని మనం నమ్ముతాం. దేవుడు ఆశ్చర్యరీతిలో మనలను పోషిస్తాడని విశ్వసిస్తాం. అయితే, అనేక సందర్భాలలో దేవుని ఆశ్చర్యకరమైన పోషణ, మన చేతికార్యాల ద్వారానే మన జీవితంలోనికి వస్తుంది అనే సంగతి గుర్తించడంలో విఫలమౌతాం. మనం పనిచేయాల్సి రావచ్చు, కాని మనం పొందేది మాత్రం ఆశ్చర్యకరమైనదే. ఉదాహరణకు, నీకు ఉద్యోగం ఉండడం అనేది కూడా ఆశ్చర్యమే కావచ్చు! నీ పనిద్వారా నీకు దొరికే పోషణ కూడా ఆశ్చర్యమైనదే!

మూయబడిన తలుపులు ఎదుర్కొనవలసి రావచ్చు

మరియ "తన తొలిచూలు కుమారుని కని, పొత్తిగుడ్డలతో చుట్టి, సత్రములో వారికి స్థలము లోనందున ఆయనను పశువుల తోట్టిలో పరుండబెట్టెను" అని బైబిల్ చెబుతుంది (లూకా సువార్త 2:7). బెత్తెహేములో ఎన్ని సత్రాలు ఉన్నాయో మనకు తెలీదు. మరియ యోసేపులు, అనేక సత్రాలముందు నిలబడినా, వారికి స్థలము దొరకకపోవడాన్ని మనం ఊహించుకోవచ్చు. లేకపోతే వారు వెళ్ళిన సత్రంలో గదులు లేకపోవడం వలన, ఆ సత్రం యజమాని వారికి పశువుల పాకను చూపించి వుండవచ్చు. ఈ విశ్వాసికే దేవుడైనవాడు, తన కుమారుని జన్మకు, ఒక అద్భుతం చేసి, కనీసం ఒక్కగదిని కేటాయించలేకపోయాడా? మరియ మనసులో ముసురుకున్న ఆలోచనలను మీరు ఊహించగలరా? "దేవుడు మాకోసం ఒక్క గదినన్నా ఉంచుతాడు. ఎందుకంటే నేను మోస్తున్న బిడ్డ దేవుని కుమారుడు కదా. సత్రంలో మాకోసం ఒక గది తప్పకుండా ఉంటుంది" అని ఆమె అనుకుని వుండవచ్చు. అయినాసరే, దేవుడు ఆ బిడ్డ ఎక్కడ జన్మించాలని కోరాడో ఆ స్థలాన్ని చేరేవరకు, వారు తట్టిన ప్రతి తలుపు మూసినట్టుగానే అనిపించింది. కాబట్టి, మన జీవితాల్లో కూడా, భూమిమీద దేవుని కార్యానికి మనం జన్మనిచ్చే క్రమంలో, అనేకసార్లు మనం మూసివున్న తలుపులు ఎదుర్కొనవలసిరావచ్చు. అంటే మనం చేస్తున్న పని యధార్థమైంది కాదని అర్థం కాదు. మూసివున్న తలుపులు మనకు చెప్పేది ఏంటంటే, మిగిలిన తలుపులు తట్టమని, దేవుడు ఏ స్థలంలో కార్యాన్ని జరిగిస్తాడో అక్కడికి చేరేవరకు ముందుకు సాగిపోమ్మని.

నిజంగా పరిశుద్ధాత్మ వలననైన యధార్థమైన దేవుని పనిని తమ ఆత్మలో

దేవుని ఉద్దేశాలకు జన్మనివ్వడం

ధారణ చేసినవారు అనేకులు ఉన్నారు. అయితే వారు ఎక్కడ వుండాలని దేవుడు కోరాడో అక్కడికి చేరేవరకు ప్రసవించలేరు—బిడ్డను కనలేరు—వారు ఎక్కడ ఉండాలని దేవుడు కోరుతున్నాడో అక్కడికి చేరేవరకు, వారికి “స్థలము లేనందున” ఒక స్థలం నుండి మరొక స్థలానికి వెళ్ళాల్సిరావచ్చు. దేవుని ఉద్దేశాలు మన ద్వారా జన్మించడానికి ముందు, మనం సరైన స్థలంలో ఉండాలి.

సంరక్షించబడాలి మరియు పోషించబడాలి

ఒక శిశువుగా, యేసు మిగిలిన శిశువులందరి లాగానే ఎదగాల్సివచ్చింది (లూకా సువార్త 2:40). యేసు తాను పుట్టినరోజు నుండే, తన పోషణ, అవసరాలు అన్నీ తానే చూచుకోలేదు! మరియు ఆయనను చూచుకుంటూ, పాలిచ్చి పోషిస్తూ, మిగిలిన తల్లులందరి లాగానే ఆయనను సాకాల్సివచ్చింది. నిజానికి యేసు శిశువుగా ఉన్నప్పుడు, ఆయన ప్రాణాన్ని కాపాడడానికి మరియు యోసేపులు బెత్తెహేమును విడిచి ఐగుప్తుకు పారిపోవాల్సివచ్చింది. ఎందుకంటే రాజైన హేరోదు ఆ శిశువును చంపాలని చూశాడు (మత్తయి సువార్త 2:12-16). “ఇతను దేవుని కుమారుడు కదా, తనను తాను పోషించుకోగలడు, సంరక్షించుకోగలడు, కాపాడుకోగలడు” అని మరియు యోసేపులు ఆయనను విడిచిపెట్టలేదు. దేవుని కుమారునికి జన్మనివ్వడమే కాక, ఆయనను పెంచి, పోషించి, సంరక్షించే బాధ్యత కూడా మరియుదే. అదేవిధంగా, మనద్వారా దేవుడు పుట్టించిన పనికి మనమే గృహనిర్వాహకులం. మనద్వారా ఆరంభమైన ప్రతి పనిని పోషించి, పెంచి సంరక్షించాల్సిన అవసరం ఉంది. తనకు పుట్టిన బిడ్డకు తల్లి ఆహారం పెట్టి, పోషించి, శ్రద్ధ చూపి, పెంచి, సంరక్షించినట్లే, మనద్వారా దేవుడు పుట్టించిన పనిని మనం శ్రద్ధగా పెంచి, పోషించి, కాపాడవలసి వుంది. దేవుడు మనద్వారా జరిగించిన పనిని నాశనం చేయడానికి అపవాదిని గాని దుష్టాలోచనలతో ఉన్న మనుషులను గాని మనం అనుమతించలేము.

ఈ క్రింది అధ్యాయాలలో, దేవుని ఉద్దేశాలకు జన్మనిచ్చే ప్రక్రియలో భాగమైన నాలుగు అంశాలను మనం చూద్దాం.

నీలో దాగిన సంపద

మనలో ఉన్న సంపద/భద్రపరచబడిన దానినుండి దేవుడు తన ఉద్దేశాలను విడుదల చేస్తాడు.

మనద్వారా ఏమి జన్మించబోతోంది అనేది మనలో ఉన్న సంపద నిర్ణయిస్తుంది

మత్తయి సువార్త 12:33-37

³³చెట్టు మంచిదని యెంచి దాని పండును మంచిదే అని యెంచుడి, లేదా, చెట్టు చెడ్డదని యెంచి దాని పండును చెడ్డదే అని యెంచుడి. చెట్టు దాని పండు వలన తెలియబడును.

³⁴సర్వసంతానమా, మీరు చెడ్డవారై యుండి ఏలాగు మంచి మాటలు పలుకగలరు? హృదయమందు నిండియుండు దానిని బట్టి నోరు మాటలాడును గదా.

³⁵సజ్జనుడు తన మంచి ధననిధిలో నుండి సద్విషయములను తెచ్చును. దుర్జనుడు తన చెడ్డ ధననిధిలో నుండి దుర్విషయములను తెచ్చును.

³⁶నేను మీతో చెప్పునదేమనగా -మనుష్యులు పలుకు వ్యర్థమైన ప్రతిమాటను గూర్చియు విమర్శ దినమున లెక్క చెప్పవలసి యుండును.

³⁷నీ మాటలను బట్టి నీతిమంతుడవని తీర్పునొందుదువు, నీ మాటలను బట్టియే అపరాధివని తీర్పునొందుదువు.

"సజ్జనుడు తన మంచి ధననిధిలో నుండి సద్విషయములను తెచ్చును." (మత్తయి సువార్త 12:35). మనలో నుండి ఏమి జన్మిస్తుంది అనేది, మనలో ఉన్న సంపద లేక మనలో నిండినదానిపై ఆధారపడి వుంటుంది. మన హృదయంలో ఒకవేళ మంచి విషయాలు జమ చేయబడి ఉంటే, మనం మంచి విషయాలకు జన్మనిస్తాము. మన హృదయంలో చెడ్డవిషయాల సంపద ఉంటే, చెడ్డ విషయాలకు జన్మనిస్తాము. మన ద్వారా ఏమి జన్మిస్తుందో అనేది మనలో దాచబడిన సంపద యొక్క స్వభావం నిర్ణయిస్తుంది.

మత్తయి సువార్త 7:15-20

¹⁵అబద్ధ ప్రవక్తలను గూర్చి జాగ్రత్తపడుడి. వారు గొట్టల చర్మములు వేసికొని మీ యొద్దకు వత్తురు కాని లోపలవారు క్రూరమైన తోడేళ్లు.

¹⁶వారి ఫలముల వలన మీరు వారిని తెలిసికొందురు. ముండ్ల పొదలలో

దేవుని ఉద్దేశాలకు జన్మనివ్వడం

ద్రాక్షపండ్లనైనను, పల్లరుచెట్లను అంజురపు పండ్లనైనను కోయుదురా?

¹⁷అలాగుననే ప్రతి మంచి చెట్టు మంచి ఫలములు ఫలించును, పనికిమాలిన చెట్టు కాని ఫలములు ఫలించును.

¹⁸మంచి చెట్టు కాని ఫలములు ఫలింపనేరదు, పనికిమాలిన చెట్టు మంచి ఫలములు ఫలింప నేరదు.

¹⁹మంచి ఫలములు ఫలింపని ప్రతిచెట్టు నరకబడి అగ్నిలో వేయబడును.

²⁰కాబట్టి మీరు వారి ఫలముల వలన వారిని తెలిసికొందురు.

ఇక్కడ యేసు పరిసయ్యులతో మాట్లాడుతున్నాడు. తమకు "మంచి ఫలములు" దొరికితే, చెట్టు తప్పనిసరిగా మంచిదౌతుందని పరిసయ్యులు అనుకుంటున్నారు. కాని నిజానికి దానికి వ్యతిరేకమైనది సరియైనది అని యేసు ఎత్తించాడు. చెట్టు మంచిదైతేనే దాని ఫలములు మంచివౌతాయి. చెట్టు స్వభావం దాని ఫలములను నిర్ణయిస్తుంది. మనలో ఉన్న సంపదయే మనం ఫలింపే ఫలాలను నిర్ణయిస్తుంది. మన జీవితాలలో మనం దేనిని పుట్టిస్తామో అదే నిర్ణయిస్తుంది. మనలో ఏముందో అనేది మనద్వారా ఏమి వస్తుందో అనేదాన్ని నిర్ణయిస్తుంది. అలాగే మనలో ఉన్న సంపదను బట్టి దేవుడు తన కార్యాలను విడుదల చేస్తాడు. కాబట్టి మనలో ఇంతవరకు ఏమి నింపుకున్నాం, ఏమి నింపుకుంటాం అనేది చాలా ప్రాముఖ్యం.

ఈ సంపద మనలోకి ఎలా వస్తుంది?

దేవుడు మన జీవితాలలో సంపదను ఇస్తాడు

యోహాను సువార్త 3:27

అందుకు యోహాను ఇట్లనెను, తనకు పరలోకము నుండి అనుగ్రహింపబడితేనే గాని యెవడును ఏమియు పొందనేరడు.

దేవుడు మన జీవితాలలో సంపదను ఇవ్వగలడు. మనలో ఉన్న ఈ సంపద లేక మంచి ధననిధిని దేవుడు తానే ఉంచాడు. మనకున్న సమస్తానికి ఆధారం దేవుడే. దేవుడు కోరుకుంటే, ఆయన మన జీవితాలలో వరములు, అభిషేకం, ఇంకా మనలో ప్రస్తుతంలేని ఇతర సామర్థ్యాలను పెట్టగలడు.

ఇతరులు మన జీవితాలలో సంపదను పెట్టగలరు

సామెతలు 27:17

ఇనుము చేత ఇనుము పదునగును. అట్లు ఒకడు తన చెలికానికి వివేకము పుట్టించును.

మనం ఎవరితో సహవాసం చేస్తున్నామో వారు అయితే మంచి విషయాలను లోక చెడ్డవిషయాలను మనలో సంపదగా పెడతారు. మోషే, యెహోషువల మధ్య అనుబంధాన్ని దేవుడు ఏర్పాటుచేశాడని ద్వితీయోపదేశకాండంలో మనం చదువుతాం (ద్వితీయోపదేశకాండము 1:38). యెహోషువను నాయకుడుగా స్థిరపరచమని దేవుడు మోషేకు చెప్పాడు (సంఖ్యాకాండము 27:18-23). మోషే అభిషేకం యెహోషువ మీదకు వచ్చింది. మోషే తన చేతులనుంచడం బట్టి జ్ఞానాత్మ యెహోషువలోకి వచ్చింది (ద్వితీయోపదేశకాండము 34:9). ఒక సంపద ఒకనినుండి మరొకనిలోనికి వెళ్ళింది. ఇతరులనుండి మంచి నిధులు మన జీవితాలలోనికి వచ్చే అవకాశం ఉంది. కాబట్టి మనం ఎవరితో సమయం గడుపుతామో వారిని ఉద్దేశపూర్వకంగా ఎంచుకొని, వారు మన జీవితాలలో మంచి విషయాలు నింపేటట్లు అనుమతించాలి.

మన జీవితంలో మనం సంపదను నింపుకోవచ్చు

సామెతలు 4:23

నీ హృదయములోనుండి జీవధారలు బయలుదేరును. కాబట్టి అన్నిటికంటే ముఖ్యముగా నీ హృదయమును భద్రముగా కాపాడుకొనుము.

మన జీవితాలలో మనం ఏ సంపద నింపుకుంటున్నామో మనం నిర్ణయించుకోవచ్చు. దేవుని వాక్యం చదవడం, కొందరు వ్యక్తులతో సమయం గడపడం, కొన్నింటిలో తర్ఫీదుపొందడం వంటివాటి ద్వారా మనం కావాలని మనలో సంపదను నింపుకోవచ్చు. మనలో మంచి నిధి వచ్చిన తర్వాత, మనద్వారా మంచి విషయాలు పుట్టే ప్రదేశంలో మనల్ని మనం ఉంచుకుంటున్నాము.

మనద్వారా దేవుడు చేయాలనుకున్న కార్యాన్ని మనం అర్థం చేసుకోవడం మొదలుపెడితే, వాటినే మన జీవితంలో నింపుకొనినప్పుడు, అది దేవుని కార్యాన్ని పుట్టించడానికి సహాయం చేస్తుంది. మనం మన జీవితంలో దీన్ని అనేక విధానాలలో చేయవచ్చు—

- మనకు అవసరమైన నిధులను మనకు ఇవ్వమని దేవుణ్ణి అడగడం ద్వారా,
- అవి మన జీవితాలలో ఇచ్చేవారితో సమయం గడపడం ద్వారా,
- అవసరమైన తర్ఫీదు పొందడం అనే విధానాలలో దీన్ని మనం చేయవచ్చు.

ఎప్పుడైతే ఆ సంపద మనలో ఉంటుందో, అప్పుడే అది బయటికి వస్తుంది.

దేవుని ఉద్దేశాలకు జన్మనివ్వడం

మనలో దాచబడనిదాన్ని మనం బయటకు తీసుకురాల్సిము. ఉదాహరణకు, మీరొక కొత్త సంఘాన్ని స్థాపించి, పాస్టరుగా ఉంటే, దేవుడు ఆ సంఘం వర్తిల్లాలని, సంఖ్యలో పెరగాలని, బలమైనదిగా కావాలని, తాను కావాలనుకున్న సంఘంగా ఉండాలని ఆశిస్తాడు. ఇప్పుడు, ఇది జరగటానికి మీకు ఎటువంటి సంపద అవసరం అవుతుందో మీరు నిర్ణయించుకోవాలి. సంఘాన్ని నడిపించి, సరైన నిర్ణయాలు తీసుకుని, మంచి సంఘసంస్థగా, కార్యనిర్వహణలో మంచిగా మరింత ఎత్తుకు వెళ్ళడానికి, మీలో దేవుని వాక్య నిధి, దేవుని అభిషేక నిధి మరింత జ్ఞానం అవసరం కావచ్చు. కాబట్టి, నీవు దేవుని వాక్యాన్ని అధ్యయనం చేయాలి, అభిషేకంలో ఎదగాలి, సంఘ నిర్వహణ నైపుణ్యాల గురించి నేర్చుకోవాలి, వీటన్నిటినీ నీలో దాచుకోవాలి. అప్పుడు సంఘానికి సంబంధించిన విషయాలు నీలో పుట్టడం సాధ్యమౌతుంది.

ప్రార్థన ద్వారా జన్మనివ్వడం

మన జీవితాలలో దేవుని ఉద్దేశాలకు మనం ప్రార్థన ద్వారా జన్మనిస్తాం. దేవుని సంగతులను బామిపై ఉనికిలోనికి తెచ్చే జనన ప్రక్రియ ప్రార్థన.

ప్రార్థనలో దేవుని ఉద్దేశాలను గూర్చిన అవగాహన నీవు పొందుతావు

1 కొరింథీయులకు 2:9,10

⁹ఇందును గూర్చి దేవుడు తన్ను ప్రేమించు వారికొరకు ఏవి సిద్ధపరచెనో అవి కంటికి కనబడలేదు, చెవికి వినబడలేదు, మనుష్య హృదయమునకు గోచరము కాలేదు అని వ్రాయబడి యున్నది.

¹⁰మనకైతే దేవుడు వాటిని తన ఆత్మవలన బయలుపరచి యున్నాడు. ఆ ఆత్మ అన్నిటిని, దేవుని మర్మములను కూడ పరిశోధించుచున్నాడు.

1 కొరింథీయులకు 14:2

ఎందుకనగా భాషతో మాటలాడువాడు మనుష్యులతో కాదు దేవునితో మాటలాడుచున్నాడు. మనుష్యుడెవడును గ్రహింపడు గాని వాడు ఆత్మవలన మర్మములను పలుకుచున్నాడు.

మానవజాతి కొరకైన సామాన్యమైన దేవుని ప్రణాళికలు, ఉద్దేశాలతో పాటు, వ్యక్తిగతంగా మనలో ప్రతి ఒక్కరికి దేవుడు ప్రణాళిక చేసి సిద్ధపరచిన నిర్దిష్టమైన విషయాలు ఉంటాయి. "వాటియందు మనము నడుచుకొనవలెనని దేవుడు ముందుగా సిద్ధపరచిన సతీకృతయలు చేయుటకై, మనకు క్రీస్తు యేసునందు సృష్టింపబడిన వారమై ఆయన చేసిన పనియై యున్నాము" (ఎఫెసీయులకు 2:10). మనలో చాలమందికి, మన జీవితాల కొరకైన దేవుని ఉద్దేశాలు చాలా స్పష్టంగా కనబడకుండా, "మర్మము"గా అనిపించవచ్చు. అయితే, దేవుని ఆత్మకు దేవుని మనస్సు తెలుసు. దేవుని గూడమైన సంగతులన్నీ పరిశుద్ధాత్మకు తెలుసు. ఆయనకు దేవుని ప్రణాళికలు, ఉద్దేశాలు పూర్తిగా తెలుసు. ఎందుకంటే ఆయన తానే దేవుడు! దేవుని ప్రణాళికలు, ఉద్దేశాలు పరిశుద్ధాత్మ మనకు

దేవుని ఉద్దేశాలకు జన్మనివ్వడం

బయల్పరుస్తాడు. ఇది తరచూ ప్రార్థనలో జరుగుతుంది.

మీరు ఆత్మలో ప్రార్థించినప్పుడు, దేవుని ఉద్దేశాలను ఉనికిలోనికి తీసుకురావడానికి ప్రార్థిస్తున్నారు

భాషలలో ప్రార్థించడం (లేక ఆత్మలో ప్రార్థించడం) లోని శక్తివంతమైన లాభం ఏమిటంటే, మనం "మర్మము"లను పలుకుచున్నాము. మనం ఆత్మలో ప్రార్థించినప్పుడు, నిజానికి మనం మన జీవితాల కోసమైన దేవుని ప్రణాళికలను, ఉద్దేశాలను నెరవేర్చడం కోసం ప్రార్థిస్తున్నట్లు. అవి ఆ సమయానికి మనకు మర్మంగాను లేక దాచబడినదిగాను ఉండవచ్చు.

ప్రార్థనలో, మనద్వారా దేవుడు పుట్టించాలనుకుంటున్న విషయాలను దేవుడు మనకు బయల్పరుస్తాడు. మనం ప్రార్థిస్తున్నప్పుడు, మనం వాటిని గర్భం ధరిస్తాం, దేవుని ఉద్దేశాలు మన ఆత్మలో గర్భం దాల్చుతాయి. మనం ఆత్మలో ప్రార్థించడం కొనసాగిస్తూండగా, ఆత్మీయలోకంలో మనం దేవుని ఉద్దేశాలకు ఒక రూపాన్ని ఇస్తున్నాం. పుట్టుక లేక ప్రసవం ఇంకా జరుగకపోవచ్చు. కాని గర్భం ధరించిన సమయం మొదలు ప్రసవం అయ్యేవరకు—లోపలి ఎదుగుదల, కనపించని లోకంలో ఎదుగుదల అనే అభివృద్ధి చెందే కాలం లేక గర్భస్థశిశువు ఎదుగుదల జరుగుతుంది. మనం ఆత్మలో ప్రార్థించినప్పుడు ఇలా జరుగుతుంది. కనిపించే విధంగా ఏమార్పు మనం చూడకపోవచ్చు, కాని ఆత్మీయలోకంలో, దేవుని ఉద్దేశాలు ఒక రూపుదిద్దుకుంటూ, అవి భూమిమీద విడుదలయ్యే సమయానికి ఒక రూపాన్ని సంతరించుకుంటాయి. కాబట్టి మనకు ఒక ఆలోచనగాని దర్శనం గాని వచ్చినప్పుడు, దేవుడు మనకు కొన్ని విషయాలు బయల్పరచినప్పుడు, మనద్వారా దేవుడు బయల్పరచాలని ఆశించినప్పుడు, వాటికోసం మనం ప్రార్థనలో గడపాల్సిన అవసరం ఉంది. సరియైన సమయంలో, కాలం పరిపూర్ణమైనప్పుడు, భూమిమీద ఆయన ఉద్దేశాలు జన్మిస్తాయి.

ప్రార్థన నీ చిత్తాన్ని దేవుని చిత్తంతో కలుపుతుంది

హెబ్రీయులకు 5:7-10

⁷శరీరధారియై యున్న దినములలో మహా రోదనముతోను కన్నీళ్లతోను, తన్ను మరణము నుండి రక్షింప గలవానికి ప్రార్థనలను యాచనలను సమర్పించి, భయభక్తులు కలిగి యున్నందున ఆయన అంగీకరింపబడెను.

⁸ఆయన, కుమారుడై యుండియు తాను పొందిన శ్రమవలన విధేయతను నేర్చుకొనెను.

⁹⁻¹⁰ మరియు ఆయన సంపూర్ణసిద్ధి పొందినవాడై, మెల్కీసెదెకు యొక్క క్రమములో

చేరిన ప్రధాన యాజకుడని దేవునిచేత పిలువబడి, తనకు విధేయులైన వారికందరికిని నిత్య రక్షణకు కారకుడాయెను.

మత్తయి సువార్త 26:38,39,42,43

³⁸అప్పుడు యేసు—మరణమగునంతగా నా ప్రాణము బహు దుఃఖములో మునిగియున్నది. మీరు ఇక్కడ నిలిచి, నాతో కూడ మెలకువగా నుండుడని వారితో చెప్పి

³⁹కొంతదూరము వెళ్లి, సాగిలపడి—నా తండ్రి, సాధ్యమైతే ఈ గిన్నె నాయొద్దనుండి తొలగిపోనిమ్ము, అయినను నా యిట్ట ప్రకారము కాదు నీ చిత్త ప్రకారమే కానిమ్మని ప్రార్థించెను.

⁴²మరల రెండవమారు వెళ్లి -నా తండ్రి, నేను దీనిని త్రాగితేనే గాని యిది నాయొద్దనుండి తొలగిపోవుట సాధ్యము కానియెడల, నీ చిత్తమే సిద్ధించు గాక అని ప్రార్థించి

⁴³తిరిగి వచ్చి, వారు మరల నిద్రించుట చూచెను. ఏలయనగా వారి కన్నులు భారముగా ఉండెను.

దేవుని కుమారుడు విధేయత నేర్చుకోవడం అనే సత్యాన్ని అర్థం చేసుకోవడం మన జ్ఞానానికి చాలా కష్టం. కాని పైనున్న వచనాలు కుమారునికి తండ్రిపట్ల "దైవిక భయము" లేక "దైవిక గౌరవం" ఉందని తెలియ జేస్తున్నాయి. గెత్సెమన తోటలో, తాను పొందబోతున్న బలియర్పణను యేసు ముఖాముఖిగా ఎదుర్కొన్నప్పుడు, తండ్రి చిత్తానికి "అవును" అని చెప్పగలిగే స్థాయికి ఆయన రావడానికి, మహా రోదనముతోను, కన్నీళ్ళతోను యాచనలు ప్రార్థనలు చేశాడు. ఆ తీవ్రమైన ప్రార్థనా సమయం ద్వారా మరణమవ్వడానికి విధేయత చూపునంతగా ఆయన చిత్తం, దేవుని చిత్తంతో పరిపూర్ణంగా సమం చేయబడింది. అలాగే మన జీవితాలలో కూడా, చాలా తరచుగా, మన చిత్తం ఆయన చిత్తాన్ని చేయడానికి సంపూర్ణంగా లోబడని సమయానికి చేరుకోవచ్చు. కాని తండ్రి సన్నిధిలో మనం ప్రార్థనలో గడిపినప్పుడు, ఆయన చిత్తంతో మన చిత్తం సంపూర్ణంగా ఏకం చేసే సమయానికి మనం తరచూ చేరుతాం. ప్రార్థన ముగించే సమయానికి, "ప్రభువా, నీ చిత్తమే సిద్ధించుగాక!" అనే స్థాయికి చేరతాం.

ఈ విధంగా, ప్రార్థన, సహజ లోకంలోనికి విడుదల కాకముందు, కనిపించని లోకంలో పుట్టి, ఎదిగి, దేవుని ఉద్దేశాలు ఒక స్వరూపంలోనికి మారడానికి సహాయపడడం మాత్రమే కాక, మన చిత్తాన్ని తండ్రి చిత్తానికి అనుగుణంగా మార్చడంలో కూడా సహాయపడి, ఆయన ఉద్దేశాలను ఈ భూమిపై నెరవేర్చడానికి సిద్ధమయ్యేలా చేస్తుంది.

4

పలుకబడిన మాట

చాలా తరచుగా మనం మాట్లాడే మాటలు, భూమిమీద దేవుని ఉద్దేశాన్ని, చిత్తాన్ని నెరవేర్చడానికి సాధనాలుగా ఉంటాయి. మన మాటలు కేవలం మన ప్రస్తుతాన్నే కాక మన భవిష్యత్తును కూడా ప్రభావితం చేసి రూపుదిద్దుతాయి.

దేవుని ఉద్దేశాలతో మీ జీవితాన్ని మండించే మాటలు పలకండి

యాకోబు 3:6

నాలుక అగ్నియే, నాలుక మన అవయవములలో ఉంచబడిన పాపప్రపంచమై సర్వ శరీరమునకు మాలిన్యము కలుగజేయుచు, ప్రకృతి చక్రమునకు చిచ్చుపెట్టును, అది నరకము చేత చిచ్చు పెట్టబడును.

నాలుక "అగ్ని"ని సూచిస్తుంది. అంటే నాలుకకు గొప్ప ప్రభావం ఉంది. ఈ వచనం చెడు మాట్లాడే నాలుక అనే భావంతో, నాలుకకున్న "చెడ్డ" ప్రభావాన్ని గూర్చి ప్రత్యేకంగా చెబుతుంది.

ఒక చెడ్డ నాలుక పాప "ప్రపంచం" ఎలా అవుతుందో, ఒక మంచి నాలుక దీవెన "ప్రపంచం" కాగలదు (యాకోబు 3:6). ఒక చెడ్డ నాలుక శరీరమంతటినీ అపవిత్రం చేస్తుంది, అలాగే ఒక మంచి నాలుక శరీరమంతటినీ దీవిస్తుంది. ముఖ్యమైన సందేశం ఏమిటంటే, మన నాలుక, మన సర్వమును ప్రభావితం చేస్తుంది! మన నాలుక మన ఉనికిని ప్రభావితం చేస్తుంది. మన జీవితం అంతా నాలుకవల్ల "నిస్పృంతుకుంటుంది". అది మనం మాట్లాడే మాటలవల్ల ప్రభావితమౌతుంది.

ఒక చెడ్డ నాలుక నరకం చేత మండించబడుతుంది లేక నరకంచేత ప్రభావితమౌతుంది. కాని దీవెన, అభిషేకాల "ప్రపంచ"మైన నాలుక, దేవునిచేత, ఆయన వాక్యంచేత, ఆయన ఆత్మచేత "మండించ" బడుతుంది. ఈ నాలుక శరీరమంతటినీ దీవిస్తుంది. ఈ నాలుక దేవుడు మనకోసం దాచిన దీవెనలతో మన జీవితాలను వెలిగిస్తుంది. ఇది దేవుని ఉద్దేశాలను ఈ భూమిపై విడుదల చేసే నాలుక.

నాలుక అయితే పాప ప్రపంచం అన్నా అవుతుంది లేక దీవెన ప్రపంచంగానన్నా ఉంటుంది. మనం మాట్లాడే మాటల ద్వారా మనం దేవుని ఉద్దేశాలకు జన్మనిస్తున్నాం. దేవుని ప్రణాళికలు ఉద్దేశాలతో కూడిన మన ఉనికిని "మండింప" జేసే మాటలను మనం పలకాలి. దేవుని సంగతులను ఉనికిలోనికి రప్పించే మాటలు మనం మాట్లాడాలి.

దేవుని మాటలు పలుకుతూ మీ లోకానికి రూపాన్ని వ్వండి

హెబ్రీయులకు 11:3

ప్రపంచములు దేవుని వాక్యమువలన నిర్మాణమైనవనియు అందును బట్టి దృశ్యమైనది కనబడెడు పదార్థముల చేత నిర్మింపబడ లేదనియు విశ్వాసము చేత గ్రహించుకొను చున్నాము.

భౌతికమైనది/ప్రాకృతికమైనది ఆధ్యాత్మికమైన దానినుండి చేయబడింది. దృశ్యమైనది అదృశ్యమైనదానినుండి వచ్చింది. ప్రాకృతికమైన దానిని పుట్టించడానికి వాడిన అదృశ్యమైన లేక ఆత్మీయమైన పదార్థం—దేవుడు పలికిన మాట. ఈ విధంగా, సహజ లోకంలోని వస్తువులకు స్వరూపమిచ్చేది, తీర్చిదిద్దేది, రూపాన్నిచ్చేది, జన్మనిచ్చేది, సృష్టించేది, ఉనికిలోనికి తెచ్చేది దేవుని వాక్యమే. తన వాక్కును మన జీవితాలలోకి పలికి, మన జీవితాలను మనం కోరుకునే విధంగా నిర్ణయించే సామర్థ్యాన్ని, అధికారాన్ని దేవుడు మనకిచ్చాడు.

దేవుని ఉద్దేశాలు, ప్రణాళికలు, దర్శనాలను మీ జీవితంలో జరిగేలా వాటిని పలకండి.

5

శ్రద్ధగల పని

సామెతలు 10:4

బద్ధకముగా పనిచేయువాడు దరిద్రుడగును. శ్రద్ధగలవాడు ఐశ్వర్య వంతుడగును.

సామెతలు 13:4

సోమరి ఆశపడును గాని వాని ప్రాణమున కేమియు దొరకదు. శ్రద్ధగల వానికి ప్రాణము పుష్టిగా నుండును.

1 కొరింథీయులకు 15:10

అయినను నేనేమై యున్నానో అది దేవుని కృపవలననే అయియున్నాను. మరియు నాకు అనుగ్రహింపబడిన ఆయన కృప నిష్ఫలము కాలేదు గాని, వారందరికంటే నేనెక్కువగా ప్రయాసపడితిని. ప్రయాసపడినది నేను కాను, నాకు తోడైయున్న దేవుని కృపయే.

తమ కలలతో, తమ రక్తాన్ని, చెమటను, కన్నీటిని కలపడానికి ఇష్టపడనివారి కలలు నిజం కావు! దేవుని ఉద్దేశాలను పుట్టించడానికి మనవంతుగా శ్రద్ధగా పనిచేయాలి.

“కన్నీళ్లు విడుచుచు విత్తువారు సంతోషగానముతో పంట కోసేదరు.” (కీర్తనల గ్రంథము 126:5). మనం “కన్నీటితో విత్తడానికి” ఇష్టపడకపోతే, “సంతోషంతో పంటకోయలేము”. మనకు దేవుడిచ్చిన దర్శనం లేక కల ఉంది, కాని అది జరగడానికి మనం ఎక్కాల్సిన కొండ, మనం పడాల్సిన శ్రమ, అంకితభావంతో కూడిన ప్రయత్నం అవసరం. మనం ఒక్కొక్క ఇటుక పేర్చుతుంటే, హఠాత్తుగా వ్యతిరేకత అనే గాలి వీచి కొన్ని ఇటుకలను కూలద్రోయవచ్చు. కాని మనం వాటిని తీసుకుని మరలా కట్టడం మొదలుపెట్టి, ముందుకు సాగిపోతూ ఉండాలి. దేవుని ఉద్దేశాలను పుట్టించడానికి శ్రద్ధతో కూడిన పని అవసరం.

దేవుడు మనలను కేవలం కలలు కనేవారిగా కాక, ఆయన రాజ్యం కోసం పనిచేసేవారుగా ఉండడానికి పిలిచాడు. మనం పరిచర్య పనినిగూర్చి కలలు కనడానికి మాత్రమే కాక, పరిచర్య పని చేయడానికి పిలువబడ్డాం. కష్టాలను,

సవాళ్ళను అధిగమిస్తూ పనిచేయండి, అప్పుడు కల నిజమౌతుంది.

మనలో ప్రతి ఒక్కరి ద్వారా పుట్టించాలని దేవుడు కోరుకుంటున్న అనేక ఉద్దేశాలున్నాయని నేను నమ్ముతున్నాను. "ప్రభువా, నేను చాలా పెద్ద కలలు కన్నాను, కానీ ఏమీ చేయలేకపోయాను" అంటూ పరలోకానికి వెళ్ళవద్దు. దేవుడు మన ద్వారా ఈ భూమిమీద పుట్టించాలని కోరిన ప్రతిదాన్ని పుట్టించామని ఎరిగినవారమై, మనం పరలోకానికి వెళ్ళాల్సి వుంది.

నిన్ను ప్రేమించే దేవుడు నీకు తెలుసా?

దాదాపు 2000 సంవత్సరాల క్రితం, దేవుడు మనిషిగా ఈ ప్రపంచంలోకి వచ్చాడు. అతని పేరు యేసు. అతను సంపూర్ణ పాపరహిత జీవితాన్ని జీవించాడు. యేసు శరీరరూపము దాల్చిన దేవుడు అయినందున, ఆయన చెప్పిన మరియు చేసిన ప్రతిదీ మనకు దేవుణ్ణి వెల్లడి చేసింది. ఆయన పలికిన మాటలు దేవుని మాటలు. ఆయన చేసిన పన ఎన్నో అద్భుతాలు చేశాడు. అతను రోగులను మరియు బాధపడతున్నవారిని స్వస్థపరిచాడు. అతను గుడ్డివారికి చూపును దయచేసాడు, చెవిటివారికి వినికేడిని ఇచ్చాడు, కుంటివారిని లేవనెత్తి నడిపించాడు మరియు అన్ని రకాల రోగాలను మరియు వ్యాధులను నయం చేశాడు. అతను కొన్ని రొట్టెలను అద్భుతంగా విస్తరింపజేసి ఆకలితో ఉన్నవారికి ఆహారంగా ఇచ్చాడు, తుపానును శాంతింపజేసాడు మరియు అనేక ఇతర అద్భుతకార్యాలు చేశాడు.

ఈ కార్యాలన్నీ దేవుడు మంచివాడని, ప్రజలు క్షేమంగా, సంపూర్ణంగా, ఆరోగ్యంగా మరియు సంతోషంగా ఉండాలని కోరుకుంటున్నాడని మనకు తెలియజేస్తున్నాయి. దేవుడు ప్రజల అవసరాలను తీర్చాలని కోరుకుంటున్నాడు.

అలాంటప్పుడు దేవుడు మనిషిగా మారి మన ప్రపంచంలోకి అడుగు పెట్టాలని ఎందుకు నిర్ణయించుకుంటాడు? యేసు ఎందుకు వచ్చాడు?

మనమందరం పాపం చేసి, మనలను సృష్టించిన దేవుని యెదుట అయోగ్యులుగా ఉన్నాము. పాపం వలన పరిణామాలు ఉంటాయి. పాపం అనేది దేవునికి మరియు మానవునికి మధ్య ఉన్న దాటేని ఒక గొప్ప గోడ లాంటిది. పాపం మనల్ని దేవుని నుండి వేరు చేస్తుంది. అది మనల్ని సృష్టించిన సృష్టికర్తతో సహవాసాన్ని కలిగి ఉండకుండా అడ్డుకుంటుంది. అందుకే, మనలో చాలా మంది ఈ వెలితిని ఇతర విషయాలతో పూరించడానికి ప్రయత్నిస్తాము.

మన పాపాల యొక్క మరొక పరిణామం దేవుని నుండి శాశ్వతంగా విడిపోవడం. దేవుని న్యాయస్థానంలో, పాపానికి శిక్ష మరణం. మరణం అనేది నరకంలో దేవుని నుండి శాశ్వతంగా విడిపోవడం.

కానీ శుభవార్త ఏమిటంటే, మనం పాపం నుండి విముక్తి పొంది దేవునికి పునరుద్ధరింపబడవచ్చు. **“వలయనగా పాపమువలన వచ్చు జీతము మరణము, అయితే దేవుని కృపావరము మన ప్రభువైన క్రీస్తుయేసునందు నిత్యజీవము.”** (రోమా 6:23) అని బైబిల్ చెబుతోంది. యేసు సేలువపై మరణించి సర్వ లోక పాపాలకు పరిహారం చెల్లించాడు. మూడు రోజుల తరువాత, అతను పునరుద్ధరించి (తిరిగి లేచి), అనేకమందికి తనను తాను సజీవంగా ప్రత్యక్షపరచుకొని పరలోకానికి తిరిగి వెళ్ళాడు.

దేవుడు ప్రేమామయుడు మరియు దయగల దేవుడు. ఏ మనిషి కుడా నరకానికి చేరుకోవాలని అతను కోరుకోడు. కాబట్టి, సర్వ మానవ జాతి పాపం మరియు దాని శాశ్వత పరిణామాల నుండి విముక్తినిచ్చే ఒక మార్గాన్ని అందించడానికి ఆయన వచ్చాడు. అతను పాపులను రక్షించడానికి వచ్చాడు—నీ వంటి మరియు నా వంటి వారిని పాపం మరియు శాశ్వతమైన మరణం నుండి రక్షించడానికి వచ్చాడు.

ఈ ఉచిత పాప క్షమాపణను పొందాలంటే, మనం కేవలం ఒక్కటి మాత్రమే చేయాలని బైబిల్ చెబుతోంది—ప్రభువైన యేసుక్రీస్తు సిలువపై చేసిన దానిని నమ్మి, అంగీకరించి, ఆయనను హృదయపూర్వకంగా విశ్వసించాలి.

“ఆయనయందు విశ్వాసముంచువాడెవడో వాడు ఆయన నామము మూలముగా పాపక్షమాపణ పొందును...” (అపొస్తలుల కార్యములు 10:43).

“...యేసు ప్రభువని నీ నోటితో ఒప్పుకొని, దేవుడు మృతులలోనుండి ఆయనను లేపినని నీ హృదయమందు విశ్వసించినయెడల, నీవు రక్షింపబడుదువు.” (రోమా 10:9).

మీరు కూడా ప్రభువైన యేసుక్రీస్తును విశ్వసిస్తే మీ పాపాలకు క్షమాపణ మరియు పాప ప్రక్షాళనను పొందవచ్చు.

ప్రభువైన యేసుక్రీస్తును విశ్వసించాలని మరియు సిలువపై ఆయన మీ కోసం చేసిన కార్యాన్ని మీరు విశ్వసించాలని నిర్ణయించుకోవడంలో మీకు సహాయపడటానికి ఈ క్రింది ప్రార్థన. ఈ ప్రార్థన యేసు మీ కోసం చేసిన దానికి మీ అంగీకారాన్ని తెలియజేయడానికి మరియు మీ పాపాలకు క్షమాపణ మరియు ప్రక్షాళనను పొందడంలో మీకు సహాయం చేస్తుంది. ఈ ప్రార్థన ఒక మార్గదర్శకం మాత్రమే. మీరు మీ స్వంత మాటలలో కూడా ప్రార్థించవచ్చు.

యేసు ప్రభువా, సిలువపై మీరు నా కోసం ఏమి చేశారో ఈ రోజు నేను అర్థం చేసుకున్నాను. మీరు నా కోసం మరణించారు, మీరు మీ విలువైన రక్తాన్ని చిందించారు మరియు నేను క్షమించబడేలా నా పాపాలకు వెలను చెల్లించారు. నిన్ను విశ్వసించే వారు తమ పాపాలకు క్షమాపణ పొందుతారని బైబిల్ నాకు చెబుతోంది.

ఈ రోజు, నేను నిన్ను విశ్వసించాలని నిర్ణయించుకుంటున్నాను మరియు మీరు నా కోసం సిలువపై మరణించడం మరియు మృతులలో నుండి తిరిగి లేవడం వంటి వాటిని నమ్మి, అంగీకరించాలని నిర్ణయించుకుంటున్నాను. నా స్వంత మంచి పనుల ద్వారా నన్ను నేను రక్షించుకోలేనని నాకు తెలుసు,

అలాగే మరే వ్యక్తి నన్ను రక్షించలేడు. నేను నా పాపాలకు క్షమాపణ పొందలేను.

ఈ రోజు, మీరు నా కోసం మరణించారని, మీరు నా పాపాలకు వెలను చెల్లించారని, మీరు మృతులలో నుండి తిరిగి లేచారని నేను నా హృదయంలో విశ్వసిస్తున్నాను మరియు నా నోటితో ఒప్పకుంటున్నాను, మరియు మీపై విశ్వాసం ద్వారా, నేను నా పాపాలకు క్షమాపణ మరియు ప్రక్షాళనను పొందుతున్నాను.

యేసయ్య, నీకే కృతజ్ఞతలు. నిన్ను ప్రేమించడానికి, నిన్ను మరింత తెలుసుకోవటానికి మరియు నీకు నమ్మకంగా ఉండటానికి నాకు సహాయం చెయ్యి.

ఆమెన్.

ఆల్ పీపుల్స్ చర్చ్ గురించి

బెంగుళూరు నగరానికి ఉప్పు మరియు వెలుగుగా వుండటం, మన దేశానికి మరియు ఇతర దేశాలకు స్వరంగా వుండటం, మా ఆల్ పీపుల్స్ చర్చ్ యొక్క దర్శనం.

ఆల్ పీపుల్స్ చర్చ్ యేసును ప్రేమించే, వాక్యాన్ని కేంద్రీకరించిన, ఆత్మతో నిండిన, ఒక కుటుంబ చర్చ్, ఒక శిక్షణా కేంద్రం, మిషన్స్ మీద దృష్టి ఉంచి ప్రపంచాన్ని చెరుకోవలనుకునే చర్చ్.

- ఒక కుటుంబ చర్చ్ గా, మేము క్రీస్తు-కేంద్రీకృత సహవాసంలో ఒక సంఘంగా కలిసి పెరుగుతాము, దేవుని సంఘంగా ఒకరినొకరు ప్రేమతో సంరక్షించుకుంటూ సేవ చేసుకుంటాము.
- ఒక శిక్షణా కేంద్రంగా, మేము ప్రతి విశ్వాసిని విజయవంతంగా జీవించడానికి, క్రీస్తువలె పరిణతి చెందడానికి మరియు వారి జీవితం పట్ల దేవుని ఉద్దేశాలను నెరవేర్చడానికి శిక్షణ ఇస్తాము.
- మిషన్స్ మీద దృష్టి ఉంచే ఒక చర్చ్ గా, దేవుని వాక్యం మరియు పరిశుద్ధాత్మ శక్తి యొక్క అద్భుతమైన ప్రదర్శనల ద్వారా యేసు క్రీస్తు యొక్క సువార్తతో మా నగరం, దేశం మరియు ఇతర దేశాలను ఆశీర్వదించడానికి మేము అర్ధవంతమైన పరిచర్య చేస్తాము.
- ప్రపంచాన్ని చెరుకోవలనుకునే ఒక చర్చ్ గా, దేవుని రాజ్యం కోసం తమ ప్రాంతాలను ప్రభావితం చేయగల దైవభక్తిగల నాయకులను మరియు పరిశుద్ధాత్మతో నిండిన చర్చిలను పెంపొందించడానికి మేము స్థానికంగా మరియు ప్రపంచవ్యాప్తంగా సేవ చేస్తాము.

APC లో, మేము దేవుని పరిశుద్ధాత్మ అభిషేకం ద్వారా సంపూర్ణ మరియు రాజీపడని దేవుని వాక్యాన్ని అందించడానికి కట్టుబడి ఉన్నాము. మంచి సంగీతం, సృజనాత్మక ప్రదర్శనలు, అద్భుతమైన విశ్వాస జ్ఞానము, సమకాలీన పరిచర్య పద్ధతులు, సరికొత్త సాంకేతికతలు మరియు ఇతర సంకేతాలు—అద్భుతాలు, సుచక క్రియలు మరియు ఆత్మ సంబంధమైన వరములతో, పరిశుద్ధాత్మ శక్తితో (1 కొరింథీయులకు 2:4,5; హెబ్రీయులకు 2:3,4) దేవుని వాక్యాన్ని ప్రకటించే దేవుడు నియమించిన విధానాన్ని ఎన్నటికీ ప్రత్యామ్నాయం చేయవని మేము నమ్ముతున్నాము. యేసు మా నేపథ్యం, దేవుని వాక్యమే మా విషయ సూచిక, పరిశుద్ధాత్మ యొక్క శక్తి మా పద్ధతి, ప్రజల్ మా పిలుపు మరియు మా లక్ష్యం క్రీస్తు వంటి పరిపక్వత.

బెంగుళూరులో మా ప్రధాన స్థావరంతోపాటు, ఆల్ పీపుల్స్ చర్చి
భారతదేశంలో అనేక ఇతర చర్చులను కలిగి ఉంది. ఆల్ పీపుల్స్ చర్చి స్థానాల
యొక్క ప్రస్తుత జాబితా మరియు సంప్రదింపు సమాచారాన్ని పొందడానికి,
దయచేసి మా వెబ్‌సైట్ apcwo.org/locationsను సందర్శించండి లేదా
contact@apcwo.orgకి ఇమెయిల్ పంపండి.

ఉచిత ప్రచురణలు

A Church in Revival	Offenses—Don't Take Them
A Real Place Called Heaven	Open Heavens
A Time for Every Purpose	Our Redemption
Ancient Landmarks	Receiving God's Guidance
Baptism in the Holy Spirit	Revivals, Visitations and Moves of God
Being Spiritually Minded and Earthly Wise	Shhh! No Gossip!
Biblical Attitude Towards Work	Speak Your Faith
Breaking Personal and Generational Bondages	The Conquest of the Mind
Change	The Father's Love
Code of Honor	The House of God
Divine Favor	The Kingdom of God
Divine Order in the Citywide Church	The Mighty Name of Jesus
Don't Compromise Your Calling	The Night Seasons of Life
Don't Lose Hope	The Power of Commitment
Equipping the Saints	The Presence of God
Foundations (Track 1)	The Redemptive Heart of God
Fulfilling God's Purpose for Your Life	The Refiner's Fire
Gifts of the Holy Spirit	The Spirit of Wisdom, Revelation and Power
Giving Birth to the Purposes of God	The Wonderful Benefits of Praying in Tongues
God Is a Good God	Timeless Principles for the Workplace
God's Word—The Miracle Seed	Understanding the Prophetic
How to Help Your Pastor	Water Baptism
Integrity	We Are Different
Kingdom Builders	Who We Are in Christ
Laying the Axe to the Root	Women in the Workplace
Living Life Without Strife	Work—Its Original Design
Marriage and Family	
Ministering Healing and Deliverance	

కొత్త పుస్తకాలు క్రమం తప్పకుండా విడుదలవుతాయి. ఆల్ పీపుల్స్ చర్చ్ క్రీస్టియన్ పుస్తకాలను .PDF, ఆడియో మరియు ఇతర ఫార్మాట్లలో ఉచితంగా డౌన్‌లోడ్ చేయడానికి దయచేసి apcwo.org/books ని సందర్శించండి. వీటిలో చాలా పుస్తకాలు ఇతర భాషల్లో కూడా అందుబాటులో ఉన్నాయి. ఉచిత ఆడియో మరియు వీడియో ప్రసంగాలు, ఉపన్యాస పాఠాలు మరియు అనేక ఉచిత ఇతర వనరుల కోసం apcwo.org/sermons ని కూడా సందర్శించండి.

క్రిసాలిస్ కౌన్సెలింగ్

క్రిసాలిస్ కౌన్సెలింగ్ మనుషుల జీవితంలోని సవాళ్లను ఎదుర్కోవడానికి మరియు అధిగమించడానికి వ్యక్తిగత సలహాలను అందిస్తుంది. క్రిసాలిస్ కౌన్సెలింగ్ అనేది శిక్షణ పొందిన మరియు అనుభవజ్ఞులైన క్రైస్తవ సలహాదారుల నిపుణుల బృందం.

మా సేవలు అన్ని వయసుల వారి కోసం అందించబడతాయి మరియు జీవితంలోని అనేక సవాళ్లను పరిష్కరిస్తాయి.

యుక్తవయస్కులు	ప్రవర్తన రుగ్మతలు
వ్యక్తిగత సర్దుబాట్లు	వ్యక్తిత్వ లోపాలు
సంబంధాల సవాళ్లు	మానసిక / భావోద్వేగ సమస్యలు
విద్యాసంబంధమైన వెనుకబాటు	ఒత్తిడి / ట్రామా
పని సంబంధిత సమస్యలు	ఆల్కహాల్ / మత్తుపదార్థాల
కుటుంబం / జంటలు: వివాహానికి	దుర్వినియోగం
ముందు, వైవాహిక	ఆధ్యాత్మిక సమస్యలు
తల్లిదండ్రులు / పిల్లలు /	జీవిత శిక్షణ
తోబుట్టువులు / తోటివారు	

క్రిసాలిస్ కౌన్సెలింగ్ సేవలకు రుసుములు సరసమైనవి మరియు అందుబాటులో ఉంటాయి.

మా శిక్షణ పొందిన సలహాదారుల బృందంలో ఒకరితో అపాయింట్‌మెంట్ పెడ్యూల్ చేయడానికి:

వెబ్‌సైట్: chrysalislifeline.org

ఫోన్: +91-80-25452617 or toll-free (భారతదేశంలో) 1-800-300-00998

ఇమెయిల్: counselor@chrysalislifeline.org

క్రిసాలిస్ కౌన్సెలింగ్ అనేది ఆల్ పీపుల్స్ చర్చ్ & వరల్డ్ ఔట్‌రీచ్ యొక్క పరిచర్య.

ఆల్ పీపుల్స్ చర్చ్ తో భాగస్వాములు కండి

ఆల్ పీపుల్స్ చర్చ్ దాని స్థానిక చర్చ్ స్వంత సరిహద్దులను దాటి భారతదేశం అంతటా పరిచర్య చేస్తోంది, ప్రత్యేకించి ఉత్తర భారతదేశం. (అ) నాయకులను బలపరచడం, (ఆ) యువకులను పరిచర్యకు శిక్షణ చేయడం మరియు (ఇ) క్రీస్తు శరీరాన్ని నిర్మించడంపై ప్రత్యేక దృష్టి ఉంచుతుంది. యువకుల కోసం అనేక శిక్షణా సదస్సులు మరియు క్రైస్తవ నాయకుల సదస్సు ఏడాది పొడవునా జరుగుతాయి. అదనంగా, వాక్యం మరియు పరిశుద్ధాత్మలో విశ్వాసులను శిక్షణ చేసే ఉద్దేశ్యంతో అనేక వేల ప్రచురణల కాపీలు ఇంగ్లీష్ మరియు ఇతర భారతీయ భాషలలో ఉచితంగా పంపిణీ చేయబడతాయి.

ఒక పర్యాయ బహుమతి లేదా నెలవారీ ఆర్థిక బహుమతిని పంపడం ద్వారా ఆర్థికంగా మాతో భాగస్వామిగా ఉండటానికి మిమ్మల్ని ఆహ్వానిస్తున్నాము. మన దేశం అంతటా ఈ పనిలో మాకు సహాయం చేయడానికి మీరు పంపగల మొత్తం ఎంతో ఉపయోగకరంగా ఉంటుంది.

"ఆల్ పీపుల్స్ చర్చ్"కి చెల్లించాల్సిన చెక్కు / బ్యాంక్ డ్రాఫ్ట్ ద్వారా మీరు మీ బహుమతిని మా కార్యాలయ చిరునామాకు పంపవచ్చు. లేదంటే, మీరు మా బ్యాంక్ ఖాతా వివరాలను ఉపయోగించి బ్యాంక్ బదిలీ ద్వారా నేరుగా మీ సహకారాన్ని చెల్లించవచ్చు.

Account Name: All Peoples Church

Account Number: 50200068829058

IFSC Code: HDFC0004367

Bank: HDFC Bank, 7M/308 80 Ft Rd, HRBR Layout, Kalyan Nagar, Bengaluru - 560043, Karnataka.

దయచేసి గమనించండి: ఆల్ పీపుల్స్ చర్చ్ భారతదేశం ఆధారిత బ్యాంక్ ఖాతా నుండి మాత్రమే బ్యాంక్ విరాళాలను ఆమోదించగలదు. మీ సహకారాన్ని అందించేటప్పుడు, కావాలనుకుంటే, మీరు మీ సహకారాన్ని ఉపయోగించాలనుకుంటున్న నిర్దిష్ట అన్ని పీపుల్స్ చర్చ్ శాఖను సూచించవచ్చు. అదనపు వివరాల కోసం, దయచేసి apcwo.org/give ని సందర్శించండి.


అలాగే, దయచేసి మీకు వీలైనప్పుడల్లా మా కోసం మరియు మా పరిచర్య కోసం ప్రార్థించండి.

ధన్యవాదాలు, దేవుడు మిమ్మును దీవించుగాక!

DOWNLOAD THE FREE APP!



Search for
"All Peoples Church Bangalore"
in the App or Google play stores.



A daily 5-minute video devotional.

A daily Bible reading and prayer guide.

5-minute Sermon summary.

Toolkit with Scriptures on various topics to build faith and information to share the Gospel.

Resources with sermons, sermon notes, TV programs, books, music and more.

IF YOU LOVE IT, TELL OTHERS ABOUT IT!



ఆల్ పీపుల్స్ చర్చ్ బైబిల్ కళాశాల
apcbiblecollege.org

భారతదేశంలోని బెంగుళూరులోని ఆల్ పీపుల్స్ చర్చ్ బైబిల్ కాలేజ్ మరియు మినిస్ట్రీ ట్రైనింగ్ సెంటర్, పరిశుద్ధాత్ముతో నిండిన, అభిషేకించబడిన, ప్రయోగాత్మక శిక్షణ మరియు పరిచర్య కోసం పరిశుద్ధాత్ము యొక్క మానవాతీతమైన శక్తితో పాటు సిద్ధాంతపరమైన మరియు మేధోపరమైన దేవుని వాక్యంలో ఉత్తమ అధ్యయనాన్ని అందిస్తుంది. దైవిక స్వభావాన్ని, దేవుని వాక్యంలో లోతైన మూలాలను మరియు సంకేతాలు, అద్భుతాలు మరియు అద్భుతాల యొక్క శక్తివంతమైన ప్రదర్శనలను నొక్కిచెప్పే పరిచర్య కోసం ప్రభువుతో సన్నిహిత సంబంధం ద్వారా ఒక వ్యక్తిని అభివృద్ధి చేయాలన్నది మా విశ్వాసం.

ఆల్ పీపుల్స్ చర్చ్ బైబిల్ కాలేజీ (APC-BC)లో, మంచి బోధనతో పాటు, మేము ప్రదర్శనలో దేవుని ప్రేమను, పరిశుద్ధాత్ము అభిషేకం మరియు ఉనికిని మరియు దేవుని మానవాతీతమైన పనిని నొక్కిచెబుతున్నాము. అనేకమంది యువకులు మరియు మహిళలు వారి జీవితాలపై దేవుని పిలుపును నెరవేర్చడానికి శిక్షణ పొందారు మరియు పంపబడ్డారు.

మేము మూడు కార్యక్రమాలను (ప్రోగ్రామ్లను) అందిస్తున్నాము.

- థియాలజీ మరియు క్రిస్టియన్ మినిస్ట్రీలో ఒక-సంవత్సరం సర్టిఫికేట్ (C.Th.)
- థియాలజీ మరియు క్రిస్టియన్ మినిస్ట్రీలో రెండు సంవత్సరాల డిప్లొమా (Dip.Th.)
- థియాలజీ మరియు క్రిస్టియన్ మినిస్ట్రీలో మూడు సంవత్సరాల బ్యాచిలర్స్ (B.Th.)

తరగతులు ప్రతి వారం, **సోమవారం నుండి శుక్రవారం వరకు, భారత కాలమానం ప్రకారం ఉదయం 9:00 నుండి మధ్యాహ్నం 12 గంటల వరకు జరుగుతాయి (UTC+5:30)**. మేము మూడు అభ్యాస ఎంపికలను అందిస్తున్నాము.

- **క్యాంపస్లో:** క్యాంపస్లో వ్యక్తిగత తరగతులకు హాజరవుతారు.
- **ఆన్లైన్:** ఆన్లైన్లో ప్రత్యక్ష ఉపన్యాసాలకు హాజరవుతారు.
- **ఇ-లెర్నింగ్:** apcbiblecollege.org/elearn ఆన్లైన్ పోర్టల్ ద్వారా స్వీయ-గమన(మీకు వీలైనప్పుడు) అభ్యాసం పొందవచ్చు. థియాలజీ మరియు క్రిస్టియన్ మినిస్ట్రీలో మూడు సంవత్సరాల బ్యాచిలర్స్

ఆన్లైన్లో దరఖాస్తు చేసుకోవడానికి మరియు కళాశాల, పాఠ్యాంశాలు, అర్హత ప్రమాణాలు, ట్యూషన్ ఖర్చుల గురించి మరింత సమాచారం కోసం మరియు దరఖాస్తు ఫార్మ్ను డౌన్లోడ్ చేయడానికి, దయచేసి apcbiblecollege.orgని సందర్శించండి.

ದೆವುಡು ತನ ಒಡ್ಡೆಕಾಲನು ಭೂಮಿಮಿದಕು ವಿದುರಲ ಚೆಯಾಲನುಕುನ್ನುಪ್ಪುಡು, ಕೊನ್ನಿ ಸಾಫು ದೆವದೂತಲನು ವಾಡುಕುನ್ನು ನಂದರಾಲುನ್ಪಾಯಿ. ಕಾನಿ ದಾಲಾ ತರಮಗಾ, ಆಯನ ವಾಟಿನಿ ಮಾನವ ಪಾತ್ರಲ ದ್ವಾರಾ ವಿದುರಲ ಚೆಪ್ಪಾಡು. ಭೂಮಿ ಮಿದ ಆಯನ ಒಡ್ಡೆಕಾಲು, ನಿವಿಂಟಿ, ನಾವಂಟಿನಾರಿ ದ್ವಾರಾ ವಿದುರಲ ಅವುತಾಯನಿ ದಿನಿ ಅಡ್ಡಂ.

ನಿವು ದೆವುನಿತ್ ನಡುಪ್ಪಾ ಒಂದಗಾ, ನಿ ದ್ವಾರಾ ಈ ಭೂಮಿ ಮಿದಕು ಆಯನ ವಿದುರಲ ಚೆಯಾಲನಿ ಕೆರುಕುಂಟುನ್ನು ಪ್ರಣಾಳಿಕಲು, ಒಡ್ಡೆಕಾಲು ನಿವು ಕನುಗೊಂಟಾಪ್ಪು, ವೆಟಿಲ್ ಕೊನ್ನಿ 'ದೆವುನಿ ಕುಮಾರುಡು ಕನ್ನಕ ದ್ವಾರಾ ಜನ್ನಿಂವದಂ' ವಂಟಿ ಪ್ರಾಮುಖ್ಯತೆ ಗಲವಿಗಾ ಒಂಟಿ, ಮರಿಕೊನ್ನಿ 'ವಿವರಾ ವಿನನಿ ಒಕ ಮಾರುಮೂಲ ಗ್ರಾಮಂತ್ ಒಕ ನರ್ಯರಿ ಪಾಕಾಲನು ಸ್ಥಾಪಿಂವದಂ' ಲಾಂಟಿ ವಿನುವಿಗಾ ಒಂಟಾಯಿ. ಕಾನಿ ಪ್ರತಿ ಒಕ್ಕಟಿ ಭೂಮಿಪ್ಪು ವಿದುರಲ ಚೆಯಬದಿನ ದೆವುನಿ ಕ್ರಿಯಲೆ. ಈ ಪುಸ್ತಕಂತ್ ಭೂಮಿಪ್ಪು ದೆವುನಿ ಒಡ್ಡೆಕಾಲಕು ಜನ್ನನಿವ್ವದಂಪ್ಪು ಕೊನ್ನಿ ವಿಲುವಿನ ಅಂತರ್ಗತ ನಿಜಾಲು ಒನ್ಪಾಯಿ. ಕಾಟಪ್ಪಿ, ಮಿ ಜಿವಿಂಟಂ ದ್ವಾರಾ ದೆವುನಿ ಕಾರ್ಯಾಲನು ವಿದುರಲ ಚೆಯದಂ ಪ್ರಾರಂಭಿಂವದಂ!

All Peoples Church & World Outreach
319, 2nd Floor, 7th Main, HRBR Layout,
2nd Block, Kalyan Nagar, Bangalore 560 043
Karnataka, INDIA

Phone: +91-80-25452617
Email: contact@apcwo.org
Website: apcwo.org

